

Krynica

ŠALTINIS

Bielaruskaja Narodnaja Hazeta

Vychodziť u aŭtorki i piatnicy.

№ 34 (743).

Cena 10 ct.

VILNIA, 30.IV.1940 h.

Hod vydańnia XXII.

Padpiska na hod — 5 litai, na patihoda — 3 lity.

Zahranicu — ūdvaja daražej.

Abviestki: za 1 mm u tekście 40 ct, za tekstam 30 ct.

Adresas red.-adm.: Vilnius, Pylimo g-vė 1—2,
tel. 28-32

Adres red. i admin.: Vilnia, Zavalnaja vul. 1—2.

Redakcyja i administracyja adčyniena 10—14 hadz.

Redaktor pryjmaje 15—16 hadz.

Palityka bankrotaŭ ŠTO PALAKI MAJUĆ U LIĆVIE

Lohka dahadacca, ab kim tut mova: ab niedabitkach učarašniaj Polšcy. Pradstaŭniki jaje paŭciakali ū Francyju i Anhliju i adtul šyraka i hrozna machajuć rukavami i strašać lićvinoŭ, niemcaŭ, nu i — bielarusaŭ.

U sapraŭdnaści heta vyhladaje tak: praz radyjo z Paryža, Londana i inšych francuskich i anhlickich radyjostancyjaŭ časta možna pačuć zakliki hetkaha źmieštu: pryjdzie — i ūžo nie zaharami — čas rasplaty z tymi, što siańnia panujuć nad ziemiemi, jakija ūčora jašče naležali da Polšcy. Pomsta budzie žorstkaja i raščaja. Na Vostraj Bramie załapočuć polskija ściahi i hrozna ūzdyjmie svaje mahutnyja krylli biely aroŭ. Polšč chutka vierniecca da svajej mahutnaści i slavy. Jana musić być mahutnaj, vialikaj („mocarstwowej“). Sačycie ciapier usich tych, što kryŭdziać palakoŭ, kab nia minula ich polskaja spraviadlivaść. Niemcy, lićviny, bielarusy, bašaviki chutka dačakajuć pomsty za polskija kryŭdy.

Hetak i padobna strašać z čužyni polskija siańniaš-nija emihranty. „Nabožnymi“ i „patryjatyčnymi“ pačuvańniami byli palaki pierapoŭnieny pierad svajej katastrofaj, u časie katastrofy i ciapier, kali ūsia panskaja fanaberyja skončana i kali nia vidać dla jaje pavarotu.

Što možna skazać ab hetym? Chiba tolki toje, što heta prajaŭ chvarablivy, heta polskaja patolohija i za heta na ich nie zlavacca treba, a tolki spačuvać im.

Takija bredni adnak znachodziać niamala naiŭnych ludzioŭ, jakija ū ich vierać. Tak naprykład, tut u Lićvie možna spatkać „palakoŭ“, jakija „ūžo viedajuć“ ab časie, kali tut buduć anhlic-

kija bazy, a navat nazyvajuć čas, kali ū Litvi i ū Zach. Bielaruś maje viarnucca Polšč.

Sapraŭdy treba dzivicca i z hutarak henych „vialikich“ polskich emihranckich palitykaŭ, i z naiŭnych ichnich sluchačoŭ, jakija nia bačać sapraŭdnaści. Prad usim siańnia jašče ničoha peŭna-ha nia možna skazać ab vynikach vajny na Zachadzie. A dapuściŭшы navat pieramohu Francyi z Anhlijaj, jašče zusim nia možna kazać, što maje paŭstać Polšč anarchičnaja, zlosnaja, kuślivaja i da taho nia tolki na svaich, ale čamuści i na čužych ziemiach, za jakija, kab ich zdabyć, dyk treba było-b viaści novuju vajnu. Jasna, što Francyi z Anhlijaj na vypadak ich pieramohi i praz haŭavu nia projdzie dumka, kab buda-vać Polšč tam, dzie jaje niamia i zvańnia.

Ad palakoŭ badaj niamahčyma pačuć ničoha pozytyŭnaha, tvorčaha ab polskaj budučyni. Zamiest pracavać pozytyŭna nad saboj i nad svaim narodom, polskija palityki tolki lubujucca ū pačućciach pomsty, anarchii, nienaviści. Sapraŭdy patolohičny prajaŭ. Hetak čuć i hetak du-mać mohuć tolki biezna-dziejnyja palityčnyja bankroty.

V. Vyškovič

Uvaha!

Na ahulnuju prośbu našych čytačoŭ, pradoŭžana jšče lhotnaja padpiska na adzinuju ū nas bielaruskiju hazetu

„KRYNICA“

Chto da 1.V. aplaćić hadavuju padpisku na „Krynica“, toj aprača samoj hazety atrynaje jšče cennuju premiju.

Padpiska na „KRYNICU“ ū hod vynosić usiaho piać litai

Padpisku možna aplaćivać abo asabista ū redakcyi, abo prysylać hrošy poštaj, adresujuć:

„Krynica's“ Administracijai,
Vilnius, Pylimo g-vė 1

Palakoŭ u Vilni i Vilenskim Kraju, pavodle pracy dr. Villamsa, zamieščanaj u žurnale „Cosmos“, (vy 1-3, 1940 — Kaŭnas) jość kala 80 tys., z jakich vialikaja bolšaść tutejšaha pachodžańnia. Inakš kažućy — heta spolonizavanyja lićviny i bielarusy. Biazumoŭna šmat jość praŭdziŭnych palakoŭ, jakija naje-chali siudy padčas polskaha panavańnia i ū časie polskania-mieckaj vajny jak uciekaćy. Varta tady kinuć vokam, z jakich pravoŭ karystajuć hetyja achviary polskaj kolkiviakovaj polonizacyi na našych ziemiach i paraŭniać, što bielarusy i lićviny mieli na svajej rodnoj ziamielcy pad panavańniem polskim.

Voš ža try z palavinaj miliony zhuščanaj masy bielaruskaha nasielnictva nia mieli nivodnaha kaścioła, nivodnaje carkvy, dzie abaviazvala-b bielaruskaje slova ū propaviedziach i dadatkavych nabaženstvach. A 80 tys. palakoŭ majuć bolš čym patre-bna ksiandzoŭ i svajho biskupa, zajadłaha polonizatora našaha kraju. Jany-ž i dasiul jašče tryma-juć u pałonie katalicki kaścioł, jaki słuža i dalej spravam polonizacyi i budučaj „Polski Mocarstwowej“, a bielarusy-kataliki ū Vilni, jak i pierad 20-ciu hadami, dziakujućy haścinnasći litoŭskaj parachvii, molacca jak kutni-

ki pry kaściele śv. Mikalaja. Tymčasam nie adzin kaścioł u Vilni prosta pustuje, a arcybiskup Jałbżykoŭski i dasiul nia choča pryznać našych pravoŭ na śviatyniu.

Bielarusy za časou polskich, mieli toki adnu himnaziju i tu-ju pad zorkim nahladam palicejskich ahientaŭ roznaj maści, jakija demoralizavali našu mo-ladź roznymi palicejskimi me-todami. Pačatkavych szkołaŭ bielarusy tak jak i nia mieli. Pala-ki-ž siahońnia majuć niekalki himnazijaŭ i szkołaŭ specyjalnych bolš čym litoŭskich i bielaruskich razam uziatych, a pačatkavych szkołaŭ chiba sotni ū ce-lym kraju razam z Vilnij.

Palaki ū Lićvie majuć čatiry štodzieńniki ū movie polskaj. A za časou polskich niehto nia čuŭ ani vodnaha slova bielaruskaha z radyjastancyjaŭ Polšcy! Polski-ja „kulturniki“ prosta krali naš folklor, našy narodnyja bahaćci, pierakładali na polskuju movu i padavali na ūvieś śviet, jak „piosenki ludowe z Wileńskiego“.

U halinie haspadarčaj palaki siahońnia taksama majuć usio, što mieli i raniej. A pad polskim panavańniem navat soŭty-sam nia moh być śviedamy lićvin ci bielarus.

Anton Kavalkoŭ

Ab hranicach Polšcy

Hazeta „Christian Science Monitor“ piša, što vice-ministr Zł. Štataŭ Paŭnč. Ameryki Summer Welles u svaich naradach z polskim uradam u Francyi aściarożna staraŭsia nia dać zrazumieć, što Zł. Štaty Pnč. Ameryki buduć padtrymlivać imk-

nieŭni da adbudovy Polšcy ū pradvajennych hranicach z 1.XI. 1939 h. Urad Zlučanych Štataŭ pa vajnie choča baćyć Polšč niezaležnaj, ale nie ū takich hranicach, jakija jana mieła prad vajnoj, bo prad vajnoj Polšč nia była toj, jakoj stałasja pašla Versalskaha traktatu. Polšč samovolna pryłučyla da siabie ču-žyja terytoryi.

Vyšejšyja ūradaŭcy ū Wašyng-tonie z vialikaj uvahaj śladzili zajavy niekatorych siabroŭ anhlickaha ūradu, katoryja kaza-li, što Anhlija i Francyja nia buduć vajać z SSSR, kab viar-nuć Polščy terytoryju zaniatuju Savieckim Sajuzam.

Uspaminaje henaja hazeta i toj fakt, što na mirnaj kanfe-rencyi 1918 h. lord Curzon nie padtrymlivaŭ zvarotu Polšcy ce-la-ha abšaru adabranaha ad Ra-siei, jaki znachodziŭsia pad Pol-ščaj 1.IX.1939 h.

Кім ён ёсць?

На першай бачыне папярэдняга нумару „Крыніцы быў зьмешчаны артыкул, у якім, у сувязі з праваслаўным Вялікаднем, хрысціяне ў імя Хрыста заклікаліся да ўзаемнае згоды і любові між сабою. Прыкладам выяўленьня гэтае згоды і любові перад усім павінны быць архіпастыры і пастыры. Як жа гэтая справа выглядае ў нас у сапраўднасці?

У апошнія дні страстнага тыдня, як і ў дні Вялікаднага сьвята, нейкая вышэйшая сіла цягне на Службы Божыя ў сьвятыні людзей нават мала рэлігійных, тым болей цяжка ня браць удзелу ў Службе Божай у гэтыя дні для духаўнікоў. Віленскі Архіепіскап Уладыка Хвядос меў намер службы ў гэтыя сьвятыя дні ў Пятніцкай цэркве. Аднак-жа 24.IV сёл. прат. Дзічкоўскі, які службы ў Пятніцкай цэркве, атрымаў ад прат. Ярмалюка афіцыйнае загад, у якім значана, што Ковенскім мітрапалітам Элеўфэрым забаронена службы Уладыцы Хвядосу ў Пятніцкай цэркве.

Вось і прыкладнае выяўленьне Хрыстовае любові з боку архіпастыра.

Паўстае пытаньне: якім правам Ковенскі архірэй Элеўфэры, заняўшы самавольна Віленскую кафедру, аддаў ад Богага Прастола ў гэныя сьвятыя дні любімага праваслаўнымі вернікамі Уладыку Хвядоса?

Арх. Піліп Марозаў у сваім адкрытым пісьме на імя мітр. Элеўфэрага нязьбіта даказаў ужо некананічнасць мітр. Элеўфэрага, а нават туманнасьць і неправааслаўнасьць яго дагматычных паглядаў. Сваімі

Litoŭskija damahaŭni ŭ spravach kaścielnych u Vilni

25 h. m. delehacyja 14 litoŭskich arhanizacyjaŭ padala arcybiskupu Jalbżykoŭskamu memorandum, u jakim damahajecca: 1. uviadzieńnia ŭwa ŭsich Vilenskich parachvijaľnych kaściolach nabaženstvaŭ specyjalna dla ličvinoŭ z litoŭskimi pieśniami i kazańniami, 2. naznačeńnia ksiandzoŭ probarščau i vikarych ličvinoŭ, 3. dapuščeńnia litoŭskich ksiandzoŭ u Kuryju, 4. dać mahčymašć litoŭskaj moładzi vučycca ŭ Vilenskaj Duch. Seminarii, 5. adpraŭlać sumu ŭ koźnuju nia dzielu i šviata ŭ adpaviedny čas u Katedry dla ličvinoŭ-katalikoŭ.

Hetaja samaja delehacyja, z henymi-ž damahańniami maje chutka vyjechać u Kaŭnas da nuncyja Centozy.

Dumajem, što treba bylo b panavić svaje damahańni ŭ spravie kaścielnaj i bielarusam-katalikom. Bo patrebu bielaruskich kazańniaŭ u kaściolach na vioscy, dzie sialanie havorać pabielarusku, a tak-ža patrebu asobnaha kaścioła dla bielarusau katalikoŭ u Vilni para ŭžo najvyšejšaja zaspakoić.

дзеяньнямі мітр. Элеўфэры ўнёс поўную разруху ў нашае царкоўнае жыцьцё і ўносіць далей, і таму паўстае пытаньне: кім ён ёсць? Хай-жа на гэтае пытаньне дасьць сумленны адказ грамадзянства ня толькі праваслаўнае, але і іншых хрысціянскіх веравызнаньняў.

Вернік

Kamu treba mieć

„Kartu Pracy“

Načalnik m. Vilni i pavietu vydaŭ zahad, na asnovie jakoha ŭsie žychary nia majučyja litoŭskaha hramadziaŭstva (pašpartu) pavinny asabista staracca atrymać „Kartu Pracy“—dazvol na pracu. Zahad hety abaviazvaje nia tolki specyjalistaŭ, ale staražoŭ damoŭ i navat chatnich robotnicaŭ, a nie abaviazvaje tych, katoryja pracujuć časova i tych, što pracujuć pry lasnych i ziemlarobskich rabotach. Ulaśniki pradpryjemstvaŭ pramyslovyh, handlovyh, ramieśnickich i im padobnych, katoryja dajuć rabotu bolšaj kolkaści robotnikaŭ i nie žjaŭlajuca litoŭskimi hramadziaŭstam, taksama abaviazany mieć „Kartu Pracy.“ Aprača hetaha henja-ž ulaśniki pavinny mieć dazvol na viadzieńnie svajho pradpryjemstva i dazvol na davańnie ŭ im raboty niehramadziaŭnam Litvy.

Karty pracy vydajuć kamisaryjaty palicyi, a dazvolu na viadzieńnie pradpryjemstva i davańnie raboty niehramadziaŭnam—administracyjny departament Ministerstva Nutranych Spraŭ za adpaviednuju platu.



Kamunikat

Bielaruskaj Hrupy P.S.P. Litoŭskaha Čyrvonaha Kryža

Ad 1 traŭnia sioleta pry Bielaruskaj Hrupie Litoŭskaha Čyrvonaha Kryža adčyniajecca staloŭka na 500—600 zarejestravanyh u Čyrvonym Kryży asobaŭ.

Kiraŭnictva Biel. Hrupy za prašaje bielaruskaje hramadziaŭstva na ŭračystaje ašviačeńnie i adkryćcio staloŭki, jakaje adbudziecca a ģadzinie 16-taj u aŭtorak 30.IV u jaje pamieškańni na vulicy Łatačok Nr. 3 kv. 1.

Kiraŭnictva Bielaruskaj hrupy Lit. Čyrvonaha Kryža. Vilnia, 26.IV.1940.

Zahraničny handal Litvy ŭ I kvartale 1940 hodu

Pavodle statyścičnych dadzienych, u I-šym kvartale 1940 hodu (ŭ m-cach: studzieni, lutym i sakaviku) vyviežena z Litvy roznnych spażyvieckich praduktaŭ i tavaŭ na 56,591,600 litaŭ, a pryviežena ŭ Litvu tavaŭ na 44,159,400 litaŭ. Takim čynam da 1 krasavika litoŭski handal z zahranicaj byŭ dadatnim na 12,432,200 litaŭ. U paraŭnańni z 1939 i 1938 h. u hetkim samym časie handal amal nie źmianiŭsia.

Bielarusy-Kataliki

Kuplajcie

„MAJOVUJU ČYTANKU“

KS. VIKTORA ŠUTOVIČA

i karystajcie z jaje ŭ časie majovych nabaženstvaŭ Cana 50 centaŭ.

Vypisać-kupić možna ŭ Bielaruskaj Kniharni „PAHONIA“. Vilnia, Pylimo (Zavalnaja) g-vė 1.

A. Kumša

Z litoŭskaj narodnaj tvorčaści

Jak charakter koźnaha čalavieka i paasobnych narodaŭ, tak i charakter ličvinoŭ, ich narodnyja i kulturnyja prykmiety, latucieńni, pieražyvańni, abyčai, zababony, staradaŭny vobrazny i elestyčny jazyk — slovam, usio toje, što tvora svomuju, apyčonuju sa ŭsiami svomaściami psychiku litoŭskaha narodu, najlepš, najjaŭčej adbivajecca ŭ narodnaj paezii: bylinach, kazkach, pryhavorkach, bajkach i pieśniach. Nad apošnim rodam narodnaje paezii—pieśniaj, jakaja mo' najhlybiej zakranaie struny ludzkoje dušy, tut krychu spynimsia.

Litoŭski narod šmat maje pieśniaŭ—dainos. Tvaryŭ jon ich na praciahu mnohich stahodździaŭ. Najcikaviejšyja pieśni pahanskaje Litvy, siahajučyja časta sivoj minuščyny, pamiać ludzkaja nie zmaħta dachavać. Ab isnavañni takich pieśniaŭ uspaminajuć staryja chroniki i tradycyja. Paetyčnuju vartašć litoŭskaje narodnaje pieśni pieršy adkryŭ i naležna acaniŭ niemiecki poet Lessing, jaki ab joj tak vyražajecca: „Niadaŭna pierahladaŭ litoŭski

sloŭnik Ruhiga, u jakim na kancy znajšoŭ pry zaŭvahach nad jazykom vialikuju redkašć, katoraja mianie velmi ŭściešyla—pajmienna litoŭskija dainos, spjavanyja prostymi viaskovymi diaľčatami. Jakija-ž naiŭnyja žarty, jakaja-ž milaja prastata. Na padstavie hetych pieśniaŭ lohka pierakannacca, što pad každyim niebam rodziacca paety, što subtelnyja i dalikatnyja pačućci nie žjaŭlajuca vylučnaj ułasnaścij cyvili zavanyh narodaŭ.“ Hetulki Lessing.

Ličviny lubiać piajać i piajuć pry koźnaj nahodzie. Litoŭskija narodnyja pieśni—dainos, u zaležnaści ad źmiestu, možna padziaľić na pieśni lubovi, pieśni historyčna-mitolohičnyja, pieśni pracy, hulniaŭ i h. d. Z vyšnazvanyh pieśniaŭ rytmam i chvormaj vydzialajuca pieśni chaŭturnyja (plaču i žalu,) majučyja svoj specyjalny nazoŭ „raudos.“ Najbolš raspaŭsiudžanyja pieśni luboŭnyja. U ich my bačym litoŭskuju diaľčynu jak pradzie kudzielu, tčie krosny, bielić palatno, vyšyva-je ručniki, jak pamahaje maci ŭ chatniaj rabocie, jak padlivaje rutu i miatu ŭ svaim sadočku—aharodčyku. Da luboŭnych pieśniaŭ treba zaličyć tak-ža pieśni via sielnyja. U viasielnych pieśniach strojnaja maładaja ličvinka vystupaje z viankom ruty na hałavie. Čuła ražvitvajecca z matka-

ju, siostrami i bratami, jedzie da muža i tut sa ślaźmi ŭ vačoch składaje zialony, dziavočy vianok ruty.

Niamiecki daśledčyk Fried. Kurschat trafna kaža, što ŭ litoŭskaj viasielnaj pieśni bolš niejka melancholii, sumu, zadumy, čym radaści. Maładaja škaduje supolna pieražytyh hadoŭ u siam'i bačkoŭ, staić na psychičnym razdarožy; z milaj prošaści ŭstupaje ŭ niaviedamaje zaŭtra.—Treba adciemić, što luboŭ vystupajučaja ŭ dainach heta čystaja luboŭ, subtelnaja, paprostu nie ziamnaja, dalokaja ad taho, što pachnie seksualizmam i hrubym erotyzmam. Zaduma, melancholija, vialikaja pačućciovašć, prastata, symbolika, lirizm — voš hałoŭnyja prykmiety litoŭskich „dainaŭ.“

Narodnaju tvorčašć tumačyć nia možna, treba čytać jaje ŭ aryhinalie, kudy i adsyłaju zacikaŭlenych.

Aproč pieśniaŭ luboŭnych, znachodzim tak-ža pieśni historyčna-mitolohičnyja. Adnak, jak bylo ŭžo skazana vyšej, šmat ich, mo' najcikaviejšych, zahinula. Pieśni historyčnyja adbivajuć u sabie vajennyja pachody i šviateľšyja karty litoŭskaje historyi. Tut pačujem recha slaŭnaj pieramohi nad kryžanosciami z 1410 hodu pad Hrunvaldam, vojny sa švedami, pa-

—BIEŁARUSKAJA CHRONIKA—

Z dziejności Biełaruskaha Centru. Dziejność Biełaruskaha Centru ū Vilni što raz bolš ażyŭlajecca. Dasiul kożnaja niadziela była vykarystyvana dzieła arhanizacyi viedamych „Niadzielnikaŭ“, u prahramu jakich uchodzili referaty, deklamacyi, vystupleńni choraŭ i muzykantaŭ. Ciapier dla hetkaj-ža pracy buduť vykarystypanyja i švia-točnyja dni.

I tak 2-ha maja, u dzień katolickaha šviata „Ŭšeście“, u zali Biełaruskaje Prohimnazii, Daminikanskaja vul. № 3—5 (uchod z panadvorka) zachadami Biel. Centru praf. St. Lubič-Majeŭski pračytaje referat na temu: „Polskaja dziaŭžaŭnaja nacyjanalnaja palityka na biełaruskich i litoŭskich ziemlach“. Pašla referatu buduť deklamacyi tvoraŭ biełaruskich paetaŭ. Pačatak a hadz. 17. — Ŭchod volny i biaspłatny.

4.V. Miašany chor Biel. Centru ładzić koncert-viečarynu. Ŭ prahramie: vystupleńni choru, pašla skoki (tancy).

5.V. adbudziecca čarhovy „Niadzielnik“. Referat na temu: „Pačatki biełaruskaha nacyjanalnah adradženskaha ruchu ū Pieciarburzie“ pračytaje praf. Vacłaŭ Ivanoŭski.

13.V. adbudziecca akademija ū čeść Fr. Bahuševiča.

Pamior bačka hram. P. Rodzieviča. Nadoviačy ū Vilni pamior bačka rehienta Choru Biel. Centru hram. P. Rodzieviča. Z hetaj pryčyny vyražajem hram. P. Rodzieviču hlyboki spahad.

Knižku S. Sacharava možna kupić u Vilni. Paviedamlajecca, što novuju knižku viedamaha biel. dziejača ū Latvii S. Sacharava p. n. „Народная творчасць Латгалских і Ілукстэнских беларусаў“, ab jakoj

u minulym numary „Krynicy“ drukavalasia recenzija, možna kupić u Vilni ū Biełaruskaj Kni-harni „Pahonia“ (Zavalnaja vul. 1). Cana knižki 2,50 lity (z pierasyłkaj paštovaj 2,75).

Nastupny numar „Krynicy“, z pryčyny šviata Ŭšeścia, vyjdzie raniej zvyčajnaj pary i budzie ū prodaży ūžo ū čacvier 2 maja.

Z Savieckaj Biełarusi

Hadoŭla sierabrustych lisoŭ. Ŭ Servečy, b. majontku V. Kozielt-Pokleŭskaha, dzie dasiul hety abšarnik vioŭ na svaju ruku hadoŭlu sierabrustych lisoŭ, dalej budzie biełaruskim „žvierasaŭhas“. Aprača taho buduť arhanizavany specyjalnyja fermy ū paasobnych kalhasach, dzie tak-ža buduť hadavať sierabrustych lisoŭ i inšych žviiar z darahimi skurkami-futrami.

Budžet Savieckaj Biełarusi. Na adbyŭšajsia ū Maskvie 6-j sesii Viarchoŭnaha savietu SSSR začvierdžany budžet BSSR, jaki na 1940 hod pavialičany suproč budžetu 1939 roku na 815 mil. rubloŭ i dasiahnuť sumy ū 2.114.612.000 rubloŭ. Aproč taho, na prošbu staršyni ūradu BSSR Kisialova, sesija dała da vyšpamianionaje sumy jašče: 10.000.000 rubloŭ na tarfianyja raspracoŭki ū Biełarusi dy 2.500.000 rubloŭ na pierabudoŭku mlynoŭ.

Biełarusy ū Latvii

Dzień siamiejki. Latvijskija biełarusy rychtujucca da pry-niaćcia dziejnaha ūdzielu ū adznačańni dnia siamiejki, jaki adbudziecca 5-ha traŭnia. Na hety dzień namiečany dakłady, a taksama i nabaženstva, jakoje adpravieć a. Michał Kraučanka

dla pravastaŭnych siamiejak u carkvie Michała Archanhieła na Łathalskaj vulicy ū Ryzie.

Biełaruskaja pieśnia na ryskich estradach. Za apošnija 20 hod biełaruskaja pieśnia patrochu pačynaje zavajoŭvać uvahu duža muzykalnaje ryskaje publiki. Pačynajučy z časou T-va „Bačkaŭščyny“ i praz vystupleńni biełaruskich choraŭ Džvinskaje i Ryskaje biełaruskich himnazijaŭ, i praz pieradačy praz radyjo, roblenyja z inicyjatyvy biełarusau, zacikaŭleńnie biełaruskaj pieš-niaj pieradałasia i niebiełaruskamu hramadziaŭstvu Ryhi. Adbytosia niekalki vystupleń-niaŭ viedamaj latyskaj špiavač-ki Irmy Jaŭndzem, jakaja za-ŭsiody ū svaju prahramu ūklu-čala biełaruskija pieśni, mieŭ-šyja vialikuju ūdaču, pačaŭ vy-stupać z biełaruskimi pieśniami kvartet Lva Hryŭskaha, a ciapier viedamy špiavak Ryskaje opery, hram. E. Michelson ūklu-čyŭ u svoj repertuar najnaviej-šyja biełaruskija harmanizacyi kampazytara Krasieva. Vykana-nyja im na koncercie 17 krasa-vika dźvie biełaruskija pieśni vyklikali ū latyskaj i rasiej-skaj presie duža dobruju acenu svajej miłahućnaściu i tonkaju pa-čućciovaściu. 8-ha maja adbu-dziecca vystupleńnie rabotnic-kaha choru parcelanavaj fabry-ki Kuźniecova z vialikim kan-certam ū Domie Kanhresaŭ; ki-raŭnik choru A. V. Cypurdzie-jaŭ taksama ūklučyŭ u reper-tuar hetaha choru i biełaruskija pieśni.

Ahulny schod Biełaruskaha T-va ū Latvii. Ŭ niadzielu, 21 ha krasavika, jak my ūžo pi-sali, adbyŭsia ahulny schod Biełaruskaha Tavarystva ū Latvii. Staršynioj schodu byŭ vybrany hram. K. Jezavitaŭ, sakratarom — vučyciel J. Kajała. Schod

ušanavaŭ ustaŭniem pamiać pamioršych siabroŭ: Ryho-ra Płyhaŭki i Šciapana Romaša, a zatym pryniaŭ sprava-zdačy: staršyni T-va hram. P. Miranoviča ab pracy Praŭleń-nia za minuly hod, skarbniaka hram. Stanieviča ab stanie ka-sy T-va i ab prajekcie biudžetu na hety hod, staršyni Revi-zyjnaje Kamisii hram. J. Ka-maržynskaha ab vynikach revizii spraŭ i pracy Praŭleńnia.

Začvierdziŭšy spravazdaču ab pracy praŭleńnia i biudžet na 1940 hod, schod zrabiŭ pieravybary Praŭleńnia i Revizyjnaje Kamisii. Ŭ novaje Praŭleńnie ūvajšli: staršynioj — P. Miranovič, siabrami — S. Sacharaŭ, E. Stanievič, J. Kajała i Kučyk, kandydatami — A. Antanievič i Kukiel. Ŭ Revizyjnuju Kamisiju vybrany: siabrami — Ŭl. Pihuleŭski, Ŭl. Kašpiarovič i J. Kamaržynski, kandydatami — M. Kašpiarovič i Kroman. Ŭ da-pamohu skarbniku dla zboraŭ siabroŭskich składak vybrany: S. Sičko, Staškievič i Čarkoŭ-skaja.

Pašla pieravybaraŭ schod pry-niaŭ dźvie spravazdačy hram. Ŭl. Pihuleŭskaha: 1) ab stanie hrašovych spravazdačaŭ žlikvi-davanaha T-va Biełaruskich Vu-čycialoŭ u Latvii, majemaść i dziełavodztva jakoha pieraniaty Biełaruskim T-vam, i 2) ab stanie Stypendyjalnaha Fondu, jaki isnavaŭ ad 1927 roku pry Biełaruskim Addziele ministerstva ašviety, jaki pašla byŭ pieradadzienny ū T-va Biełaruskich Vučycialoŭ. Dla padrabiaznaha vyšviatełleńnia padniatych u he-tych dakładach pytańniaŭ vy-brana ašobnaja komisija, jakaja pavinna budzie zrabić dakład ab vynikach svajej pracy na schodzie T-va 19-ha maja.



miatnuju viasnu 1812 h. i nať ab sušviet-naj vajnie. Pieśni mitolohičnyja vyvodziać na tajomnyja palanki dubroŭ i klanovych lasoŭ karahody rusalak, nimfaŭ, lasunoŭ i pradstaŭlajuć, jak syny bahoŭ siarebrnym nievadam vylaŭlajuć z zimnaj kryni-cy zalaty piarščionak zialonaj krasuni.

Sa švietu rašlinnaha najčastej uvo-dzicca ruta, roža, laleja. Heta lubimyja kvietki litoŭskaje pieśni. Ruta zielanieje ū čornych, dziavočych vałasoch, roža bujna raščivataje na mahilach bačkoŭ, laleja ūpryhažaje hroby za rana ražvitaŭšychsia z hetym švietam maładzic. Nad kurhana-nami, dzie chavajucca ślady prodkaŭ, šu-miać viekavyja duby. Bez, višnia i arešy-na (laščyna) pryšviečany pieśniaju bahom.

Z ptušaŭ u pieśni niemałoj pašanaj ciešycca ziaziula (gegužis), kruk, lebiadź (gulbis). Jany prynosiać ščaście i niaščaście. Z chatnich ptušaŭ treba adciemić pieńnia i čornuju kurycu.

Z usiaho vyšejskazanaha lohka ūja-vić, što litoŭski narod nať ūžo ū paru pa-hanskaha peryjadu svajej historyi, mieŭ vysokuju duchovuju kulturu. Ślady hetaje sobskaje kultury bačym, razhladajučy da-voli abmiažovany adrezak narodnaje tvor-časci — pieśniu. Subtelnaść, dalikatnaść vyraženieŭ, elastyčnaść i piaščotnaść mo-

vy pazvalajuć nam pryjści da takich vy-vadaŭ. Tamu padsuvanyja dumki ab var-varyźmie litoŭskaha narodu ū časpryniać-cia im chryścijanstva, jak heta robiać mno-hija pierad usim polskija vučonyja i hi-storyki, nia vytrymoŭvajuć krytyki.

Kančajučy hetyja karotkija zaŭvahi i razvažañni nad litoŭskaj pieśniaj, adda-ju hołas p. prafesaru Vincas-Kreve (Mic-kevičius). Pasluchajma, što ab litoŭskaj pieśni kaža litoŭski vučony i paet:

„Jość u našaj ajčynie šmat pieknych vakolic, slaŭnych čynami našych prodkaŭ, ale najpiakniejšaja i najslaŭniejšaja — heta kraina Dajnova (Kraina Piešniaŭ — A. Kum-ša), viedamaja sa svaich vysokich uzhor-kaŭ i šyrokich laščyn, tajomnych lasoŭ i ciomnych huščaroŭ. Tuduju čalaviek nia projdzie, ani žvier nie pralezie, tolki ma-lyja ptuški-ščabiatsuški pieralatuć, tolki ziaziulki i salaviejki, što rańniaju paraju i poznym vječaram špiavajuć, ażyćciaŭlajuć svajoju pieśniaj lasnuju cišyniu.

„Ale zvučniej za małych ptušaŭ i sa-laviejkaŭ špiavajuć maładyja siastrycy, viasiołyja dziaŭčaty Krainy Dajnova. I švi-taŭniem i zmrokam zvučać ich pieśni. Zvučać pa ciomnych lasoch i zialonych luhoch, dzie zhrabajecca siena i na šyro-kich paloch, dzie maładzicy žnuć žyta i ū

višniiovym sadzie, dzie pry čakańni mała-doha chlapca.

O! Zvučnaja pieśnia ab usim špiava-je, ab usim uspaminaje: ab jasnaj viašnie, ab mlaŭkaj vosieni, ab ciarpieńniach ma-ladaha žaŭniera adychodziačaha na vajnu i ab sumie maładoj dziaŭčyny, što kacha-je niaviernaha chlapca. Zvučnaja pieśnia dziaŭčyny — laleiki ab usim pomnić, usio vyšpievaje, ab usim raskaža: ab vialikaj minuščynie, ab slaŭnych čynach starych bačkoŭ i ab štodziennych zlybiedach, ja-kija mučyli litoŭskuju ziamlu. Usie hetyja pieśni i pieknyja, i zvučnyja, i miłyja, i nie nasluchacca ich davoli, choć sluchať-by ich praz dzień i celuju noć.“

Sučasny zvon žaleza, mechanizacyja žyćcia nia spryjajuć ražvićciu narodnaj pieśni. Adnak u miascovaščiach dalejšych ad miesta i kamunikacyjnych ślachoŭ hry-miać staryja i tvoracca novyja narodnyja litoŭskija pieśni.

Litoŭskaja narodnaja pieśnia, jakuju časta čujem u litoŭskaj wioscy, a ciapier u Vilenskim Radyjfonie, vielmi mocna prypaminaje nam biełaruskiju pieśniu. Vyjaśnieńnie pytańnia, čym rożnica, a ū čym jość padobnaja litoŭskaja narodnaja pieśnia da biel. narodnaj pieśni — pakidaju specyjalistam.

Što čuvač na frontach i ū palitycy

Pavodle hazetnych padličeŋ-
niaŭ niamiecki korpus u Nar-
vehii naličaje ūžo kala 100.000
asob i kožny dzień pavialiča-
jecca na 3.000 žaŭnieraŭ, kato-
rych pieravoziać niemcy z Da-
nii ū Oslo karablami, a ū inšy-
ja miascovašci vialikimi sama-
lotami. Sily sajužnikaŭ Anhlii
i Francyi na paľovu mienšyja,
ale jany tak-ža kožny dzień pa-
vialičajucca novymi transparta-
mi z Anhlii i Francyi. Ščasćie
ŭ baračbie pieramiennaje. Na
mory badaj usieŭladna panuje
Anhlija, zatoje ū pavietry pie-
ramahaje Niamieččyna. Dziela
taho sajužniki pastanavili vy-
słać u Narvehiju kala 1000 bom-
bavozaŭ, kab dać naležny ad-
por niamieckam pavietranamu
flotu. Na suchapučci, u samoj
Narvehii ū niekatorych mias-
coch pieramahajuć niemcy, a ū
niekatorych—sajužniki. Anhlijcy
dakazvajuć, što jany absalutna
zablokavali Narvick, a taksama
i port Torndhejm i pieramoha
ichniaja ū hetych miestach—he-
ta sprava niekalkich dzion.—Nia-
mieččyna tolki 27.IV deklaracy-
jaj min. Ribbentropa abviešćila,
što jana znachodzicca ū vajen-
nym stanie z Narvehijaj. Ŭsiu
adkaznašć za vajnu tam min.
Ribbentrop škidaže na Anhliju
i Franciju čvierdziačy, što jany
raniej pryhataŭlalisia zaniać
Narvehiju i im pamahaŭ u he-
tym narveski ūrad, a Niamieč-
čyna tolki na niekalki hadžin
vypieradzila sajužnikaŭ. Anhlij-
cy čvierdžaŭni min. Ribbentro-
pa zapiarečvajuć, zajaŭlajučy,
što faktyčna byŭ pryhatavany
ū ich ekspedycyjny korpus, ale
na pomač Finlandyi i što Anhli-
ja stala tolki ū abaronie
niezaležnašci Narvehii i ahuľam
dobrych mirnych adnosinaŭ miž
dziaržavami ū Eŭropie. Anhli-
ja zmabilizavala 2 miljony
žaŭnieraŭ, a Francija 3 miljony
z paľavinaj i buduć vajavać až
da akančalnaj pieramohi.

Vidać adnak, što Anhlija i
Francija nia nadta peŭna ču-
jucca i vyrazna pabajvajucca
Italii, tymbolš što Niemcy, a
taksama i niekatoryja vydatny-
ja italjancy, jak naprykład rad-
nik ministerstva zahraniečnych
spraŭ Francesco Gjemta, zajaŭ-
lajuć, što Italija ū adzin dzieŭ
moža stać pa staranie Niamieč-
čyny. Ŭ suviazi z hetym prem-
jer Francyi Reynaud jašće raz
aficyjalna zajaŭiŭ, što Francija
hatovaja parazumiecca z Italijaj.
Aprača taho italjancy ū liku
40.000 asob, katoryja žyvuć u
Francyi padali prošbu italjans-
kamu paslu ū Paryży, kab usie
spornyja spravy Italija z Fran-
cyjaj vyrašyla mirna. Pakul-što
Italija maŭčyć, čakaje, dumaje, a
mahčyma, što tarhujucca jak z
Niamieččynaj tak i z sajužnikami.

Ŭsich biazumoŭna cikavić i
stanovišča Zl. Štataŭ Pnč. Ame-

ryki. Ŭ Vašyngtonie zvaročva-
juć što-raz bolšuju ūvahu na
mahčymašć vystupieŋnia Zl.
Štataŭ pa staranie sajužnikaŭ.
Navat hazeta „New York Post“
vyrazna damahujucca dać kre-
dyt dla sajužnikaŭ, vyslać ame-
rykanskich latunoŭ u Europu i,
kali budzie patreba, sarhanizavać
kantralujučuju armiju na Atlan-
tyckim i Spakojnym akijanie,
kab zmienšyć dziejnašć totalis-
tyčnych haspadarstvaŭ na mory.

Zabor Danii i vialikaja ak-
tyŭnašć niamieckaje dyplo-
macyi na ūschodzie i paŭdni
Eŭropy vyklikaje takuju-ž ak-
tyŭnašć u anhlijcaŭ, tym bolš,
što jany stracili ū Danii vialiki
rynak dla vyvazu svaich tava-
raŭ i pryvozu adtul praduktaŭ.
Voš-ža apošnimi dniami adby-
losia ū Londanie niekalkich kan-
ferencyjaŭ min. Halifax'a z
ambasadaram SSSR Majskim,
byccam, u spravach pašyreŋnia
ŭzajemnaha handlu. Adnačasna
anhlicki ambasadar, katory byŭ
doŭhi čas na „ŭrlopie“, viarta-
jecca ū Maskvu. Francija-ž na-
značaje ū SSSR novaha svajho
ambasadora. Anhlija zaprapa-
navala tak-ža ekanamičnaje pa-
razumleŋnie Japonii. 25 h. m.
Francija i Anhlija padpisali
handlovu dahavor z Švajcary-
jaj, na asnovie jakoha ūvieš
zapas syrca pradašć jana Anhlii
i Francyi, a Niamieččynie nia
budzie zusim dastaŭlać svaich
tavanaŭ.

Švecyja pieražyvaje vajnu
nervaŭ, choć niemcy zapiarečyli
ūsie viestki ab tym, što byccam
jany chacieli pastavić Švecyi
ŭltymatum. Aprača taho nia-
miecki ūrad dašledziŭšy spravu
narušaŋnia niamieckimi sama-
lotami šveckaje terytoryi, pie-
raprašiŭ Švecyju i zajaŭiŭ, što
Niamieččyna pastanavila ūsie
haspadarčyja spravy vyrašyć z
Švecyjaj u pryjaznych adnosi-
nach

Nervovy i niapeŭny nastroj
panuje dalej i ū Halandyi,
Belhii, Švajcaryi i Rumynii.
Rp.



Usiačyna

Kolki i jakoj skaciny jošć u
prybaŭtyckich haspadarstvach. Pa-
vodle Statystyčnaha Biura, Litva ū
1939 h. mela 520.700 koniaŭ, Latvija
— 414.500, Estonija — 218.500. Ska-
ciny ū Litvie bylo 1.103.600 štuk u
Latvii — 1.271.700, u Estonii — 705.000.
švinlej u Litvie bylo 1.117.000, u Lat-
vii — 891.300, u Estonii — 442.000.
Avlec u Litvie — 1.223.600, u Latvii —
1.469.600, u Estonii — 964.700.

Zhareta 230 nehraŭ. Ŭ Amerycy
ū m. Natchez vybuch vialiki pažar,
u časie jakoha ū adnej zal tancaŭ
zhareta 230 asob nehraŭ.

Ziamlatrasieŋnie i pavodka.
Ŭ Tureččynie ū Anetolii anahdaj
bylo adčuta novaje ziamlatrasieŋnie.
Aprača taho ū Tureččynie razlilisia
niekatoryja reki i pazalivali miesty
Elasi's, Smirnu i inšyja. Pavodka he-
ta zrabila vialikija straty, miž inšym
zusim žniščyla jana 5 miastečak.

VOKAM PA ŠVIECIE

Zahraniečnyja dyploматы ū Kaŭ-
nasie. 24 h. m. pryjechaŭ u Kaŭnas
novy papieski predstavnik nuncy-
j monsignor Centoza, katoraha ūra-
čysta spatykali vyšejšyja katalickija
duchaŭniki Litvy na čale z arcybisku-
pam mitrapalitam Skvireckasam i prad-
staŭnik ūradu. 26.IV nunc. Centoza
byŭ pryniaty ministram Ŭrbšysam, a
29.IV Prezidentam Respubliki. 26.IV
min. Ŭrbšys pryjmaŭ tak-ža pasla Nia-
mieččyny Zechlina, pasla Francyi De-
longa i pasla Zlučanych Štataŭ Paŭnč.
Ameryki Norema, katory niadaŭna
viarnuŭsia ū Kaŭnas. Anhlija, jakaja
dasiul nia mela svajho stalaha pasla
ū Litvie, nadaviačy naznačyla svaim
stałym specyjalnym predstavnikom
u Kaŭnasie dasiulešniaha radnika an-
hlickaha pasolstva ū Ryzie Prestona.
Pry hetym treba zaznačyć, što hiene-
ralny sakratar ministerstva zahranieč-
nych spraŭ Turaŭskas i-ha maja vy-
jaždžaje ū Švajcaryju, dzie zajmieć
stanovišča litoŭskaha pasla ū Bernie.
Dasiulešni tamašni litoŭski pasol Šaŭ-
lys, katory byŭ litoŭskim predstavni-
kom u Polšcy, adchodzie na emery-
turu.

Zolata plyvie ū Ameryku. Za
tydzieŭ, jaki končyŭsia 17.IV slol., pry-
viežiena ū Ameryku zolata na sumu
72,323,539 dalaraŭ. Z hetaha z Švecyi
bylo zolata na 18,243,024 dal., z Anhlii
— 9,855, 591 dal., z Halandyi —
17,070,205 dal., z Švajcaryi — 11,921,998
dal. a rešta z inšych haspadarstvaŭ.

Kitajcy adabrali m. Kaifeng.
Kitajcy paviedamili presu, što ichnaj
armii 23.IV udalosia adabrać ad Ja-
poncaŭ miesta Kaifeng. Ŭ časie barač-
by na vialicah hetaha miesta kitajcy
zarezal 93 aficieraŭ i 10⁹ japonskich
žaŭnieraŭ. Japoncy padali, što im uda-
losia iznoŭ zabrać m. Kaifeng i što
ichnich zabitych žaŭnieraŭ i aficieraŭ
bylo kudy mienš.

Švecyja zbroicca. Ŭ Švecyi ras-
pisana nutranaja pazyka na 500 mil-
jonaŭ karon, jakaja praznačana na
ŭzmacnieŋnie vajennaje švedzkaje si-
ły. Hetymi dniami Švecyja kupila ū
Italii 4 torpedoŭcy (vajennyja karabli).

Jak čto kaho topić. Anhlijcy
pišuć, što ad 14 da 21 krasavika za-
tapili im niemcy 3 karabli. Im-ža ad
9 da 22 krasavika ūdalosia zatapić,
abo zlaŭić 26 niamieckich handlovych
karabloŭ. Nadaviačy na bierahi mora
kala Oslo vada vykynula 3.000 nia-
mieckich trupaŭ

Narveskija latuny ūciakli na
niamieckim hydroplanie. Dvom nar-
veskim latunom udalosia ū narveskim
porcie Christiansund abmanuć nia-
mieckich stražnikaŭ i ūvajsci ū nia-
miecki hydroplan, byccam dla napra-
vy jaho, a pasla na hetym-ža hydro-
planie ūciały ū Anhliju.

Ksiandzom i profesarom zaba-
roniena palitykavać. 25 h. m. u Hiš-
panii abviešćany zahad, jaki zabara-
niaje ksiandzom, profesarom i slab-
ram partyjaŭ vystupać i havyrć ab
spravach, što nie adnosiacca da ichniaha
paklikania, abo profesii. Dazvoly na
takija vystupieŋni ū kaniešnych vy-
padkach budzie vydavać ūrad pra-
pahandy.

Jak pieravoziać vuhul z Nia-
mieččyny ū Italiju. Pasla taho, jak
Anhlija zabaranila italjanskim karab-
lom pieravozić z Niamieččyny vuhul
u Italiju morskimi ślachami, adbyva-
jecca heta pry pomačy čyhunkl. Praz
7 hraničnych stancyjaŭ miž Niamieč-
čynaj i Italijaj kožny dzieŭ idzie 65
ciahnikoŭ z vuhlom, jakija viazuć da
miljona ton u miesiac.

Jakija hazety vychodziać u
Hien. Polskaj Huberni. „Liet. Žinios“
padaže, što ū Hien. Huberni vcho-
dziać ciapier papolsku hetkija hazy-
ty: „Nowy Kurjer Warszawski“, „Go-
niec Warszawski“, „Dziennik Radom-
ski“, „Kurjer Częstochowski“, „Kurjer
Kielecki“ i „Dziennik Poranny“, — hety
apošni ū Krakavie.

Žyćcio ū Vilni i Kraju

Što zrabii i što budzie rabić
Mahistrat u Vilni, ab hetym infar-
mavaŭ nadaviačy presu burmistr m.
Vilni K. Stašys. Voš-ža daviedva-
jemsia, što Mahistrat pierad usim
dbaje ab uparadkavaŋni m. Vilni i
pravodzić rearhanizacyju pracy sama-
ŭradu. Ŭ suviazi z rearhanizacyjaj zvol-
niena 506 dasiulešnych pracuŭnikoŭ
Mahistratu i pryniata na kiraŭničyja
stanovišcy kala 500 ličvinoŭ. Ŭ mieš-
cie praviedzienu žmiena nazovaŭ vu-
lic, na jakich prybita ahuľam kala
1385 novych tablicaŭ z nazovami.
Dahetul niams tablicaŭ jašće na 134
vulicah. Zavodzicca paradak na ryn-
kach, u ruchu koľavym i aŭtabusnym.
Chutka pačnuć uparadkoŭvać kated-
ralny plac, ukladać hladkuju masta-
vaju na vul. Dr. Basanavičiusa (b. V.
Pahulanka), Pylimo (b. Zavalnaja).
Uparadkavana budzie hara Hedymina
i bliskija da jaje vulicy. Vialikaja ūva-
ha žviernuta na ūtrymaŋnie čystaty
i paradku. Ŭ halinie ašvietnaj paviali-
čana kolkašć skoľaŭ z 46 na 65. Na
pomač niezamožnaj školnaj moladzi
prajektujucca sioleta vydać 423.000
litaŭ. Ciapier Mahistrat pamahaje 12500
vučniam. Najvialikšym ciadžaram dla
miesta jošć biezrabočcie, dziela taho
mahistrat budzie staracca dać rabotu
biezrabotnym. 23.IV pry rožnych ra-
botach pracavala 6.658 asob, a jašće
ū špisie biezrabotnych bylo zapisana
6.480 asob. Niezamožnym i nia zdol-
nym da pracy žycharam, patrabu-
jučym pomačy, Mahistrat budzie pa-
mahać praduktami, adziežaj, draŭmi
Pomačy hrašmi zusim nia budzie da-
vać, choć dasiul heta praktykavalasia.

Ščapleŋnie vospy ū Vilni i Vi-
lenskim kraju dla dziaciej pačniecca
1 maja i tryvać budzie da i kastryč-
nika.

Čas abarony ryby ad laŭleŋnia
pačniecca 1 maja i budzie tryvać da
1 lipnia sioleta. Rakaŭ samcoŭ možna
laŭić ad 1.V da 15.X, rakaŭ-samicaŭ
— ad 15.VII da 15.X. Zloŭlenyja raki
pavinny być nia mienšyja jak 10 cm.
daŭžyni. Za laŭleŋnie mienšych rakoŭ,
jak i za laŭleŋnie ryby ašćolj i pry
pomačy vybuchovych mataryjaŭ bu-
duć vialikija kary.

Za žniavahu Litoŭskaha has-
padarstva i armii sud zasudziŭ M.
Kašciaľkoŭskaha, brata b. polskaha
ministra Kašciaľkoŭskaha, na 1 mie-
siac atryštu abo 200 litaŭ štrafu.

Transparty sieladcoŭ dla Litvy,
jakija trapili ū vajenny haračy čas u
Kopenhagu i byli tam zatrymany, pa-
sła adpaviednaha zvarotu litoŭskaha
ŭradu da niamieckaha, prybuduć u
Litvu biez pieraškod.

Za samahonku Vilenski Haradz-
ki Sud pakaraŭ štrafam i atryštam
(pieravažna pa 600 litaŭ i 6 mies.
aryštu) 24 sialan, z rožnych padvi-
lenskich miascovašciaŭ. — Para by-
lo-b raz na zaŭsiody našym sialanam
pierastać hnać samahonku i hubić
svaje haspadarki.

Pašyrajuć čyhunačnuju darohu
na linii Vilnia-Kaŭnas ad stancyi Land-
varova da Palemonaŭ. Dasiul byŭ tam
tolki adzin tor, a ciapier buduče dru-
hi. Rabota idzie pryšpiešany tempam,
bo vymahaje hetaha ruch na henaj
linii, jaki štoraz bolš pavialičvajecca.

Kamunikacyjnaje parazumleŋ-
nie Litvy z SSSR. Na asnovie litoŭ-
ska-savieckaha parazumleŋnia bies-
pasiariedniaja kamunikacyja miž Lit-
voj i SSSR budzie mieć try punkty—
u Kianie, Stasiľach i Marcinkancach.
Kamunikacyja praz Marcinkancy bu-
dzie adčyniena 1.V. Na asnovie he-
naha-ž parazumleŋnia Litva budzie
mieć prava pieravozu tavanaŭ u Ađesu
i Rumyniju, a SSSR budzie mieć pra-
va tranzytu praz Litvu ū Niamieččynu.

Dr. med. B. TOŁČYNSKI

b. Asystent Kliniki U.S.B.
Chvaroby vušej, nasa i horka.

Zavalnaja 10, tel. 16-38.

Pryjmaže: 8-10 i 16-19 hadž.

